

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ
ನ್ಯಾಯಾಲಯ, ಮೈಸೂರು

ಎಸ್.ಸಿ. 119/2022

ಸಾಕ್ಷಿದಾರರ ಹೆಸರು	: ಶ್ರೀ ಮಂಜುನಾಥ	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ/ಗಂಡನ ಹೆಸರು	: ಶ್ರೀ ಬಂದಣ್ಣ	14.09.2023
ವಯಸ್ಸು	: 32 ವರ್ಷ	
ವೃತ್ತಿ	: ವ್ಯಾಪಾರ	ಪ್ರಾ.ಸಾ. : 11
ವಾಸಸ್ಥಳ	: ಜಯನಗರ, ಮೈಸೂರು	ಚಾ.ಸಾ. : 18

ಮುಖ್ಯ ವಿಚಾರಣೆ : ಸರ್ಕಾರಿ ಅಭಿಯೋಜಕರಿಂದ:

. ಕೋರ್ಟ್ ಮುಂದೆ ಇರುವ ಆರೋಪಿ ಸಾಗರ್ ನನಗೆ ಚಿಕ್ಕಂದಿನಿಂದಲೂ ಪರಿಚಯ ಇದ್ದಾನೆ. ಆರೋಪಿತನ ತಂದೆ ಪ್ರಕಾಶ್ ಈಗ ಮರಣಹೊಂದಿದ್ದಾರೆ ಆದರೆ ಯಾವ ಕಾರಣಕ್ಕೆ ಮರಣಹೊಂದಿದ್ದಾರೆ ಎಂದು ಗೊತ್ತಿಲ್ಲ. ಆರೋಪಿತನ ತಂದೆ ಈಗ ಅಂದಾಜು 1 ½ ವರ್ಷಗಳ ಹಿಂದೆ ಮರಣಹೊಂದಿದ್ದಾರೆ. ಆರೋಪಿತನ ತಂದೆ ಮರಣಹೊಂದಿದ ದಿನ ನಾನು ಆರೋಪಿತನನ್ನು ಎಲ್ಲಿಯೂ ನೋಡಿಲ್ಲ. ಪೊಲೀಸರ ಮುಂದೆ ನಾನು ಆ ದಿನ ಆರೋಪಿತನನ್ನು ನೋಡಿದ್ದೆ ಮತ್ತು ಯಾವ ಕಾರಣಕ್ಕೆ ಆರೋಪಿತನ ತಂದೆ ಮರಣಹೊಂದಿದ್ದಾರೆ ಎಂದು ನನಗೆ ಗೊತ್ತಾಗಿದೆ ಎಂದು ಹೇಳಿಕೆ ಕೊಟ್ಟೆಲ್ಲ.

ಈ ಹಂತದಲ್ಲಿ ಈ ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಸರ್ಕಾರಿ ಅಭಿಯೋಜಕರು ಅನುಮತಿ ಕೋರಿದ್ದಾರೆ. ಸಾಕ್ಷಿಯ ಹೇಳಿಕೆಯನ್ನು ಪರಿಶೀಲಿಸಿ ಅನುಮತಿ ನೀಡಲಾಯಿತು.

ಪಾಟೀ ಸವಾಲು: ಸರ್ಕಾರಿ ಅಭಿಯೋಜಕರಿಂದ:-

2. ದಿ:21.10.2021 ರಂದು ರಾತ್ರಿ 11.15 ಕ್ಕೆ ನಾನು ನನ್ನ ಸ್ಟೂಟರ್ ನಲ್ಲಿ ಮನೆಗೆ ಹೊಗುತ್ತಿರುವಾಗ ಆರೋಪಿತ ಸಾಗರ್ ನು ಜೆ.ಪಿ.ನಗರದ ಹತ್ತಿರ ರಿಂಗ್ ರಸ್ತೆಯ ಪೆಟ್ರೋಲ್ ಬಂಕ್ ಹತ್ತಿರ ನಿಂತಿದ್ದ ಎಂದರೆ ಸರಿಯಲ್ಲ. ಆ ಕಾಲಕ್ಕೆ ನಾನು ಮನೆಗೆ ಹೊದ ಬಳಿಕ ಆರೋಪಿತನಿಗೆ ಪೋನ್ ಕರೆ ಮಾಡಿ ಏಕೆ ಅಲ್ಲಿ ನಿಂತಿದ್ದೆ ಎಂದು ಕೇಳಿದಾಗ ಗಾಡಿಗೆ ಪೆಟ್ರೋಲ್ ಹಾಕಿಸಿ ಮನೆಗೆ ಹೋಗೋಣ ಎಂದು ನಿಂತಿದ್ದೆ ಎಂದರೆ ಸರಿಯಲ್ಲ.

3. ದಿ:21.10.2021 ರಂದು ರಾತ್ರಿ 9.30 ಗಂಟೆಗೆ ದಡದಹಳ್ಳಿ ರಸ್ತೆ ರೆಲ್ವೆ ಗೇಟ್ ಬಳಿ ಇರುವ ಲತಾ ಇವರ ಮನೆ ಹತ್ತಿರ ಆರೋಪಿ ಸಾಗರ್ ನು ತನ್ನ ತಂದೆ ಶಿವಪ್ರಕಾಶ್ ಜೊತೆ ಜಗಳ ತೆಗೆದು ನೀನು ಯಾವಾಗಲೂ ಇವರ ಮನೆಗೆ ಬರುತ್ತೀಯಾ ಇವರ ಮನೆಯಲ್ಲೇ ಇರುತ್ತೀಯಾ ಸಂಪಾದನೆ ಮಾಡಿದ ಹಣವನ್ನೆಲ್ಲಾ ಇವರಿಗೆ ಖರ್ಚು ಮಾಡುತ್ತೀಯಾ ಇವರಿಗೆ ನೀನೇ ನಿಂತು ಮನೆ ಕಟ್ಟಿಸಿದ್ದೀಯಾ ಇವರ ಮಕ್ಕಳಿಗೆ ವಿದ್ಯಾಭ್ಯಾಸ ಮಾಡಿಸಿ ಇವರ ಮಗಳು ರಶ್ಮಿ ಇವರ ಮದುವೆ ಮಾಡಿದ್ದೀಯಾ, ನಮ್ಮನ್ನು ಮತ್ತು ನನ್ನ ತಾಯಿಯನ್ನು ಸರಿಯಾಗಿ ನೋಡಿಕೊಳ್ಳುತ್ತಿಲ್ಲ ಮತ್ತು ಮನೆಗೆ ಸರಿಯಾಗಿ ಬರುತ್ತಿಲ್ಲ ಎಂದು ಜಗಳ ತೆಗೆದು ಮಚ್ಚಿನಿಂದ ಹೊಡೆದು ಕೊಲೆ ಮಾಡಿ ಬಿಡಿಸಲು ಬಂದ ಲತಾ ಇವರಿಗೆ ಮಚ್ಚಿನಿಂದ ಹೊಡೆದು ಕೊಲೆ ಮಾಡಿ ನಾಗಾರ್ಜುನ ಎನ್ನುವವರ ಎಡಗೈಗೆ ಅದೇ ಮಚ್ಚಿನಿಂದ ಹೊಡೆದು ಗಾಯಪಡಿಸಿರುತ್ತಾನೆ ಎಂದು ನನಗೆ ಮಾರನೇ ದಿನ ಗೊತ್ತಾಗಿತ್ತು ಎಂದರೆ ಸರಿಯಲ್ಲ. ಈ ಕುರಿತು ನಾನು ದಿ: 21.10.2021 ರಂದು ----- ಗೊತ್ತಾಯಿತು ಎಂದು ಹೇಳಿಕೆ ಕೊಟ್ಟಿದ್ದೆ ಎಂದರೆ ಸರಿಯಲ್ಲ. ಸದರಿ

ಹೇಳಿಕೆಯನ್ನು ನಿ.ಪಿ-29 ಎಂದು ಗುರುತಿಸಿದೆ. ಈಗ ಆರೋಪಿತ ನನ್ನ ಸ್ನೇಹಿತನಿರುವ ಕಾರಣ
ಆತನಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು : ಆರೋಪಿ ಪರ ವಕೀಲರವರಿಂದ:- ಇಲ್ಲ

.

ಮರು ವಿಚಾರಣೆ:- ಇಲ್ಲ....

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು